

संपादकीय

जिन पिंग के दिमाग के कोने में भारत की जीरो अंहमियत

हरिशंकर व्यास-

भारत के प्रति चीन इंच भर (हां, इंच भर) न नर्म होगा, न पीछे हटेगा। इसका फिर प्रमाण 23 अक्टूबर 2024 की प्रधानमंत्री नरेंद्र मोदी और राष्ट्रपति श्री जिन पिंग की मुलाकात है। वैश्विक राजनीति के परिपेक्ष्य में मुझे भारत के विदेश मंत्री, विदेश सचिव के बयानों से चीन के लचीले बनने की उम्मीद थी। लगा लद्दाख क्षेत्र की सीमा पर चीन अप्रैल 2020 से पूर्व की यथास्थिति लौटा देगा। भारतीय सेना जिस इलाके में पैट्रोलिंग करती थी, वहां वह वापिस करने लगेगी। चीन यदि अपने कब्जाएं 2000 वर्गकिलोमीटर भारतीय क्षेत्र से सैनिक हटाता है, दोनों देशों की सेनाएं आमने-सामने के गतिरोध से पीछे हटती है तो भारत का चीन पर विश्वास बनेगा। दुनिया की सबसे बड़ी आबादी वाला देश तब मन से चीन का दोस्त होगा। और चीन-रूस मिलकर विश्व राजनीति में अपनी जो अलग व्यवस्था बना रहे है उसमें भारत साझेदार या परोक्ष समर्थक होगा। वह सैनिक-सुरक्षा चिंता में अमेरिका-पश्चिमी देशों की और देखना रोके देगा। इससे चीन-रूस के पश्चिमी देशों के खिलाफ शक्ति परीक्षण, नई विश्व व्यवस्था, वित्तीय व्यवस्था के एजेंडे को बल मिलेगा। आखिर 140 करोड़ लोगों की आबादी का देश डालर में लेन-देन के सिस्टम से युआन-रुबल मिक्स करेसी के एक्सचेंज का आंशिक सहभागी भी बने तो उथल-पुथल होगी। वास्तविकता है ताईवान को ले कर चीन की अमेरिका से जबरदस्त ठनी हुई है। उसकी आर्थिकी अमेरिका-यूरोप की घरेबंदी से मंदा की मारी है। वह रूस के साथ सैनिक-सामरिक-आर्थिकी की साझेदारी से दुनिया का अग्रत हुआ है तो ऐसे में भारत यदि उसके मंसूबों की नई विश्व व्यवस्था में उसका साझेदार या मीन पैरोकार भी बने तो रूस-चीन के झड़्डे का दबदबा बढ़ेगा। जब दाव इतने ऊंचे और भविष्य दृष्टि के है तब लद्दाख क्षेत्र के बजर पटार के 2000 वर्ग किलोमीटर क्षेत्र में चीन अपनी सेना को अप्रैल 2020 की स्थिति में लौटा ले तो नुकसान से ज्यादा उसे फायदा है!

मगर नहीं! चीन की मनोदशा में इंच भर पीछे हटने या झुकने की वृत्ति नहीं है। माओं, चाऊफ्ललाई, देंग और शी जिन पिंग के समय में बार-बार जाहिर हुई भारत के प्रति हिकारत का उसका रवेया जस का तस है। चीन भारत का वह पड़ोसी है जो धूर्त, स्वार्थी है तो तलवारधारी विश्व व्यापारी भी है। इक्कीसवीं सदी में वह भारत सहित पृथ दुनिया को अपनी वर्चस्ववादी धुरी का पुछल्ला बनाने की जिद्द ठाने हुए है। उसके रोडमैप में अब एक कदम पीछे दो कदम आगे का व्यवहार भी नहीं है। उसे व्यापार और आर्थिकी की रणनीति में भारत को पुछल्ला बनाना ही है।

पहला टी20 मैच : भारत ने बांग्लादेश को 7 विकेट से हराया

ग्वालियर

हार्दिक पांड्या की 16 गेंदों पर नाबाद 39 रनों की तूफानी पारी और अर्शदीप सिंह तथा वरुण चक्रवर्ती के शानदार प्रदर्शन की बदौलत भारत ने रविवार को श्रीमंत माधवराव सिंधिया क्रिकेट स्टेडियम में खेले गए पहले टी20 मैच में बांग्लादेश को सात विकेट से हरा दिया। भारत ने 49 गेंद शेष रहते मैच जीतकर तीन मैचों की सीरीज में 1-0 की बढ़त बना ली है। इस तरह से यह इरान प्रारूप में 100 से अधिक रनों के लक्ष्य का पीछा करने का उसका सबसे तेज प्रयास बन गया है।



सलामी बल्लेबाज संजू सैमसन और अभिषेक शर्मा ने शानदार शुरुआत की। पहले ओवर में शोफुल इस्लाम पर दो चौके लगाकर सैमसन ने मोर्चा संभाला। अगले ओवर में अभिषेक ने तस्कीन की गेंद पर छक्का और दो चौके लगाए, लेकिन 16 रन बनाकर रन आउट हो गए।

कसान सूर्यकुमार यादव ने बीच में सैमसन का साथ दिया और दोनों ने पावरप्ले में तेजी से रन बनाना जारी रखा। दोनों बल्लेबाजों ने आक्रामक शॉट खेले और रन रेट को 10 से ऊपर रखा। सूर्यकुमार ने 14 गेंदों पर तीन छक्कों और दो चौकों की मदद से 29 रन की पारी खेली। नए

बल्लेबाज नितीश रेड्डी ने बीच में सैमसन का साथ दिया। भारत ने पहले छह ओवर में 71/2 रन बनाकर बल्लेबाज परेज हुसैन इमोन और लिटन दास टीम को अच्छी शुरुआत नहीं दे पाए। अर्शदीप ने मैच की पांचवीं गेंद पर ही लिटन (4) को आउट कर दिया।

अगले ओवर में बाएं हाथ के तेज गेंदबाज ने इमोन (8) को आउट कर बांग्लादेश की पारी में और मुश्किलें खड़ी कर दीं। कसान नजमुल हुसैन शांतो और तोविद हदय ने पारी को संभालने की कोशिश की और पावरप्ले में स्कोरबोर्ड को आगे बढ़ाया। शांतो ने पांचवें ओवर में भारतीय कप्तान सूर्यकुमार यादव द्वारा किए गए पहले गेंदबाजी परिवर्तन का पूरा फायदा उठाया। बांग्लादेश के कप्तान ने वरुण चक्रवर्ती की गेंद पर लगातार चौके लगाए और अंतिम गेंद पर छक्का जड़कर ओवर में 15 रन बनाए।

बांग्लादेश को 127 रन पर समेट दिया। पहले बल्लेबाजी करने उतरी बांग्लादेश की टीम के सलामी बल्लेबाज परेज हुसैन इमोन और लिटन दास टीम को अच्छी शुरुआत नहीं दे पाए। अर्शदीप ने मैच की पांचवीं गेंद पर ही लिटन (4) को आउट कर दिया। अगले ओवर में बाएं हाथ के तेज गेंदबाज ने इमोन (8) को आउट कर बांग्लादेश की पारी में और मुश्किलें खड़ी कर दीं। कसान नजमुल हुसैन शांतो और तोविद हदय ने पारी को संभालने की कोशिश की और पावरप्ले में स्कोरबोर्ड को आगे बढ़ाया। शांतो ने पांचवें ओवर में भारतीय कप्तान सूर्यकुमार यादव द्वारा किए गए पहले गेंदबाजी परिवर्तन का पूरा फायदा उठाया। बांग्लादेश के कप्तान ने वरुण चक्रवर्ती की गेंद पर लगातार चौके लगाए और अंतिम गेंद पर छक्का जड़कर ओवर में 15 रन बनाए।

भारत पहली बार घर में टेस्ट सीरीज 3-0 से हारा

मुंबई। भारतीय टीम 147 रन के लक्ष्य का पीछा करते हुए तीसरे और अंतिम टेस्ट मैच के तीसरे दिन रविवार को लंच के बाद मात्र 121 रन पर टैर हो गयी और उसे 25 रन से हार का सामना करना पड़ा। यह पहली बार हुआ है जब भारत घर पर टेस्ट सीरीज 3-0 से हारा है। 65 सीरीज बाद भारत इस स्थिति में पहुंचा है। न्यूजीलैंड ने इतिहास रच दिया है। वो भी उस टीम के खिलाफ इतिहास रचा है जिसे बड़े बड़े सूमा घर पर टेस्ट सीरीज में नहीं हरा पाए थे। ऋषभ पंत ने एक्टरफा संघर्ष करते हुए 64 रन बनाये जबकि वाशिंगटन सुन्दर ने 12 रन बनाये लेकिन स्पिनग ट्रैक पर दूसरे बल्लेबाजों के समर्पण

के कारण भारत को शर्मनाक हार का सामना करना पड़ा। न्यूजीलैंड की तरफ से एजाज पटेल ने 57 रन पर छह विकेट लेकर भारतीय बल्लेबाजी की कमर तोड़ दी। ग्लेन फिलिप्स ने 42 रन पर तीन विकेट लेकर उन्हें अच्छा सहयोग दिया। पटेल ने पहली पारी में पांच विकेट लिए थे और इस तरह उन्होंने मैच में कुल 11 विकेट हासिल किये। इस हार के साथ भारत विश्व टेस्ट चैंपियनशिप अंक तालिका में अब दूसरे स्थान पर पहुंच गया है। फिलहाल भारत की इस स्थिति के बारे में शायद न्यूजीलैंड के प्रशंसकों तक ने नहीं सोचा होगा।

सीनियर पुरुष हॉकी नेशनल्स सोमवार से चेन्नई में

नई दिल्ली

सीनियर पुरुष हॉकी नेशनल चैंपियनशिप का 14वां संस्करण सोमवार को तमिलनाडु के चेन्नई में मेयर राधाकृष्णन हॉकी स्टेडियम में शुरू होने जा रहा है। आठ पूल में विभाजित कुल 31 टीमों इस टूर्नामेंट में भाग लेंगी, जो 16 नवंबर तक चलेगा। लीग चरण के दौरान, प्रत्येक टीम अपने पूल में प्रत्येक अन्य टीम के खिलाफ खेलेगी। प्रत्येक पूल से शीर्ष टीम 13 नवंबर को क्वाटर फाइनल में पहुंचेगी, उसके बाद 15



नवंबर को सेमीफाइनल और 16 नवंबर को फाइनल और तीसरे/चौथे स्थान के लिए प्ले-ऑफ होगा। पूल ए में मौजूदा चैंपियन हॉकी पंजाब के साथ दादा और नगर हवेली और दामन और दीव हॉकी और छत्तीसगढ़ हॉकी शामिल हैं। पूल बी में हॉकी हरियाणा, तेलंगाना

हॉकी, हॉकी हिमाचल और हॉकी मिजोरम शामिल हैं। पूल सी में हॉकी यूनित ऑफ तमिलनाडु, हॉकी मध्य प्रदेश, हॉकी आंध्र प्रदेश और हॉकी अंडमान और निकोबार शामिल हैं। पूल डी में हॉकी कर्नाटक, हॉकी चंडीगढ़, हॉकी उत्तराखंड और त्रिपुरा हॉकी शामिल हैं। पूल ई में हॉकी एसोसिएशन ऑफ ओडिशा का मुकाबला ले पुडुचेरी हॉकी, हॉकी राजस्थान और हॉकी अरुणाचल से होगा। पूल एफ में उत्तर प्रदेश हॉकी, दिल्ली हॉकी, केरल हॉकी और

हॉकी जम्मू और कश्मीर शामिल हैं। पूल जी में हॉकी झारखंड, हॉकी महाराष्ट्र, गोवा हॉकी और हॉकी गुजरात शामिल हैं। पूल एच में मणिपुर हॉकी, हॉकी बंगाल, हॉकी बिहार और असम हॉकी शामिल हैं। टूर्नामेंट की शुरुआत कई मैचों से होगी, जिसमें उत्तर प्रदेश हॉकी बनाम केरल हॉकी और हॉकी कर्नाटक बनाम हॉकी उत्तराखंड के अलावा अन्य रोमांचक मुकाबले शामिल हैं, जो एक रोमांचक चैंपियनशिप के लिए मंच तैयार करते हैं।

संवत 2081 के साथ निवेशकों के लिए खुलेगा बेहतर निवेश का नया रास्ता

मुंबई



भारतीय शेयर बाजार संवत 2081 के आगमन के साथ ही निवेशकों के लिए बेहतर निवेश का नया रास्ता खोलने जा रहा है। विशेषज्ञों ने शनिवार को कहा कि निवेशकों के पास गतिशील और विकसित होते बाजार में अपने वित्तीय फैसलों को नया रूप देने का अवसर है। यह परंपरा और समृद्धि के साथ, हरित ऊर्जा, टेक्नोलॉजी और फाइनेंशियल सर्विसेज जैसे सेक्टर में भारत की उच्च-विकास क्षमता के साथ जुड़ी निवेश रणनीतियों को लेकर एक आदर्श समय है।

बाजार के जानकारों के अनुसार, भारत की विकास पहल, मजबूत घरेलू मांग और इन्वेंचरी बाजार में घरेलू बचत के बढ़ते रुझान को देखते हुए, आने वाला साल निवेश को लेकर नए मानक स्थापित करेगा। संवत वर्ष 2080 में, निवेशकों की संपत्ति केवल एक वर्ष में 128 लाख करोड़ रूपए (वर्तमान विनिमय दर पर लगभग 1.5 ट्रिलियन डॉलर) बढ़कर 453 लाख करोड़ रूपए हो गई। इससे संवत 2080 सबसे अधिक संपत्ति सृजन वाला वर्ष बन गया, जिसमें थिस्टर सरकार, मजबूत बुनियादी ढांचे और घरेलू फंडों द्वारा रिकॉर्ड

4.7 लाख करोड़ रुपये का निवेश शामिल था। संवत 2080 में सोने और चांदी की कीमतों में भी जबरदस्त तेजी देखी गई, दोनों कीमती धातुओं ने क्रमशः 32 प्रतिशत और 39 प्रतिशत का रिटर्न दिया। टेलविंड फाइनेंशियल सर्विसेज के संयुक्त एमडी विवेक गोयल के अनुसार, आज के बाजार में विविधीकरण जरूरी है। उन्होंने आगे कहा, न्यूचुअल फंड, विशेष रूप से इंफ्रास्ट्रक्चर, टेक्नोलॉजी और नवीकरणीय ऊर्जा में थीमैटिक फंड, किसी भी स्तर पर निवेशकों के लिए दीर्घकालिक विकास के साथ लाभ का संतुलित, सीधा रास्ता प्रदान करते हैं। निफ्टी 50 और सेंसेक्स जैसे इंडेक्स फंड भी भारत की शीर्ष

प्रदर्शन करने वाली कंपनियों से पूंजी लगाने के लिए एक सुलभ और कम लागत वाला मार्ग प्रदान करते हैं। यह विशेष रूप से लगातार रिटर्न पाने के लक्ष्य वाले निष्क्रिय निवेशकों के लिए सही हैं। ओमनी साइंस कैपिटल के स्मॉलकेस मैनेजर और सीईओ डॉ. विकास गुप्ता ने कहा कि जहां तक मैक्रो का सवाल है, इस बात पर विचार करें कि वास्तविक रूप से जीडीपी वृद्धि 7 प्रतिशत से अधिक रहने की उम्मीद है, मुद्रास्फीति आरबीआई के लक्ष्य सीमा के भीतर है और अगले वर्ष वैश्विक केंद्रीय बैंकों द्वारा ब्याज दरों में कटौती की संभावना है।

अभिनेता अभिषेक बच्चन ने निर्देशक शूजित सरकार के साथ मिलकर अपनी आगामी फिल्म आई वांट टू टॉक का नया पोस्टर जारी किया गया। फिल्म के पोस्टर में अभिषेक अपने बड़े हुए पेट को सामान्य बताते नजर आ रहे हैं। आई वांट टू टॉक के पोस्टर में अभिषेक बच्चन ने लॉन्ग कोट और कार्टून प्रिंटेड पैंट पहनी थी, जो आमतौर पर घर पर पहनी जाती है। हालांकि, पहली बार अभिनेता

को एक मोटी तोंद दिखाते हुए देखा गया। इस पर सर्जरी के निशान थे। अभिषेक ने पोस्टर साझा करते हुए लिखा, बोलने के लिए तो बहुत कुछ है, लेकिन फिर भी एक तस्वीर हजार शब्द बोलती है। आई वांट टू टॉक सिनेमाघरों में 22 नवंबर को आएगी।

भारत बनाम न्यूजीलैंड टेस्ट सीरीज : हर मोर्चे पर बीस साबित हुई कीवी टीम

मुंबई



न्यूजीलैंड क्रिकेट टीम ने कमबैक की अविश्वसनीय कहानी लिख दी है। कीवी टीम ने भारत को उसकी ही धरती पर टेस्ट सीरीज में 3-0 से क्लीन स्वीप कर दिया है। न्यूजीलैंड पहली ऐसी टीम बन गई है जिसने भारत का उसकी ही धरती पर तीन मैचों की टेस्ट सीरीज में सूपड़ा साफ कर दिया है। न्यूजीलैंड इससे पहले श्रीलंका के खिलाफ 0-2 से हारकर भारत आया था। इसके बाद जो हुआ वह इतिहास बन चुका है। भारत के खिलाफ तीन मैचों की टेस्ट सीरीज में कीवी गायथा की शुरुआत बंगलुरु से हुई थी जहां पर भारत को 8 विकेट से हार मिली थी।


एजाज पटेल तीसरे टेस्ट के हीरो रहे। मिशेल सेंटनर दूसरे टेस्ट के हीरो साबित हुए थे। दोनों ही स्पिनरों ने अपनी गेंदबाजी से भारतीय बल्लेबाजों के दम निकाल दिए। रचिन विंश्र पहले टेस्ट में कमाल दिखा चुके थे। इस तरह इन तीन हीरो के दम पर ब्लैक कैप्स ने वह कर दिखाया जिसको कोई कल्पना नहीं कर सकता था।

आज का राशिफल

मेघ : आज आपका दिन नई उम्मीदों के साथ शुरू होगा। आपको आर्थिक रूप से अपने सगे संबंधियों की मदद मिलेगी। साथ ही लेन-देन के मामलों में, आपको सवधानी बरतने की जरूरत है। करियर में भी आपको अपने गुरु का सहयोग प्राप्त होगा। राहु : आज आपका दिन उल्लास से भरा रहने वाला है। बिजनेस के किसी काम से आपको काम करनी पड़ सकती है। आपका क्या अच्छे से पूरा होगा। आज आप कुछ मीज मस्ती के मूड में भी रहेंगे। शनि : आज आपका दिन कॉन्फिडेंस से भरा रहने वाला है। नौकरी कर रहे लोगों के लिए एक का दिन लाभकारी है, उन्हें काम से जुड़ी कोई बड़ी खुशखबरी मिलेगी। सही योजना के तहत आप अपने करियर में बदलाव लाने में सफल होंगे।

सिंघम अगेन पर मां लक्ष्मी की हुई कृपा, बंपर हुई ओपनिंग

अजय देवगन की हाईएस्ट ओपनर बनी फिल्म




इस दिवाली रोहित शेट्टी ने अपने कॉप्ट यूनिवर्स की मोस्ट अवेटेड फिल्म सिंघम अगेन रिलीज की। अजय देवगन, करीना कपूर खान, रणवीर सिंह, दीपिका पादुकोण, अर्जुन कपूर और अन्य सितारों से सजी इस मल्टी-स्टार फिल्म का कार्टिक आर्यन की हॉरर कॉमेडी फिल्म भूल भुलैया 2 से क्लैश हुआ है, हालांकि सिंघम अगेन को दर्शकों से भरपूर प्यार मिल है और दिवाली के मौके पर रिलीज इस फिल्म पर लक्ष्मी मां ने भी अपनी पूरी कृपा

इसके प्रमोशन में कोई कोर-कसर नहीं छोड़ी जिसके चलते फैंस में फिल्म को लेकर जबरदस्त क्रेज था और इसी के साथ इसकी धुआंधार एडवांस बुकिंग हुई थी। फिल्म ने प्री टिकट सेल में गौ 15 करोड़ से ज्यादा का कलेक्शन कर लिया था। वहीं दिवाली के मौके पर रिलीज इस फिल्म के सिनेमाघरों में दस्तक देते ही इसे देखने के लिए दर्शकों की भीड़ भी उमड़ पड़ी और इसकी के साथ सिंघम अगेन ने बंपर ओपनिंग की है, वहीं अब फिल्म की रिलीज के पहले दिन की कमाई के शुरुआती आंकड़े आ गए हैं।

भूल भुलैया 3 पहले दिन ही हुई खूब मालामाल, बॉक्स ऑफिस पर बम्पर शुरुआत

इस साल कई शानदार हॉरर-कॉमेडी फिल्मों की लिस्ट में अब एक और फिल्म शामिल हो गई है। साल के आखिर महीनों में दिवाली पर रिलीज हुई भूल भुलैया 3 ने बॉक्स ऑफिस पर धमाकेदार शुरुआत की है।



मुंज्या और स्त्री 2 जैसी फिल्मों के बाद अब तीसरी फिल्म भूल भुलैया 3 भी सिनेमाघरों में काफी धमाल मचाने जा रही है। इस फ्रैंचाइजी की दोनों फिल्मों को लोगों ने खूब पसंद किया है। पहली भूल भुलैया में मंजुलिका का किर्दार निभा चुकीं विद्या बालन दूसरी सीरीज में नजर नहीं आई थीं। अब वह इस तीसरी फिल्म में एक बार फिर से लोगों के दिलों पर राज कर रही हैं। कहा जा रहा है कि मंजुलिका ही इस फिल्म की जान हैं। सैनिटिक की रिपोर्ट के मुताबिक, इस फिल्म ने शानदार एडवांस बुकिंग की। दिवाली के दिन फाइनल बॉक्स ऑफिस रिलीज हुई तो इसने करीब-करीब 35.50 करोड़ रुपये की धमाकेदार कमाई कर डाली है। ये कलेक्शन भूल भुलैया की पिछली दोनों फिल्मों की तुलना में काफी ज्यादा है।

वर्ल्डवाइड कलेक्शन की बात करें तो ये आंकड़े अभी आने में कुछ समय बाकी है। इस फिल्म को डरावना बनाने के लिए वीएफएक्स पर अच्छा काम किया गया है। रूह बाबा बने कार्तिक दर्शकों का मनोरंजन करने में पूरी तरह से सफल दिख रहे हैं। वैसे तो माधुरी दीक्षिता गेस्ट अपीयेंस में हैं, लेकिन पहली बार फिल्म में उनका ग्रे शोइस दिखा है जो लोगों को पसंद भी आ रहा।

इस फिल्म में छोटे पंडित के रूप में राजपाल यादव, पंडिताइन के रोल में अश्विनी कालसेकर और बड़े पंडित के रोल में संजय मिश्रा की तिकड़ी ने दर्शकों को जमकर मनोरंजन किया है। बताया जा रहा है कि ये फिल्म करीब 150 करोड़ रुपये के बजट में बनी फिल्म है। यहीनन, यदि ये फिल्म पहले वीक में बम्पर कमाई लगातार कर लेती है तो ये हिट फिल्म साबित हो सकती है।

शब्द सामर्थ्य- 225

Table with 2 columns: बाएं से दाएं (Left to Right) and अशुभ की पूर्व सूचना (Unlucky's previous warning). It lists various words and their meanings in Hindi.

Table for 'शब्द सामर्थ्य क्रमांक 224 का हल' (Word Power 224 Solution). It contains a grid of letters and words to be identified.

सू-दोक्- 225

Table for 'सू-दोक् क्र.224 का हल' (Sudoku 224 Solution). It contains a 9x9 grid with numbers and a key for the solution.